

శుభకృత్వామసంవత్సరః, ఉత్తరాయణం, శిశిరఋతుః, మాఘమాసః, కృష్ణపక్షః,  
అష్టమీ తిథిః, ఇందువాసరః (సోమవారము) - 13.02.2023 - 243వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

ఏష భోగవతీం గత్వా వాసుకిం భరతర్షభ ।

నిర్జిత్య పుండరీకాక్షః రాహిణీయమమోచయత్ ॥ 38-721 ॥

ఏవం బహూని కర్మాణి శిశురేవ జనార్దనః ।

కృతవాన్ పుండరీకాక్షః సంకర్షణసహాయవాన్ ॥ 38-722 ॥

ఏవమేషోఽ సురాణాం చ సురాణాం చాపి సర్వశః ।

భయాభయకరః కృష్ణః సర్వలోకేశ్వరః ప్రభుః ॥ 38-723 ॥

ఏవమేవ మహాబాహుః శాస్తా సర్వదురాత్మనామ్ ।

కృత్వా దేవార్థమమితం స్వస్థానం ప్రతిపత్స్యతే ॥ 38-724 ॥

ఏష భోగవతీం రమ్యాం ఋషికాంతాం మహాయశాః ।

ద్వారకామాత్మసాత్ కృత్వా సాగరం గమయిష్యతి ॥ 38-725 ॥

బహుపుణ్యవతీం రమ్యాం చైత్య యూపవతీం శుభామ్ ।

ద్వారకాం వరుణావాసం ప్రవేక్ష్యతి సకాననామ్ ॥ 38-726 ॥

తాం సూర్యసదనప్రఖ్యాం మనోజ్ఞాం శార్ఙ్గధన్వనా ।

విశ్లిష్టాం వాసుదేవేన సాగరః ప్రావయిష్యతి ॥ 38-727 ॥

సురాసురమనుష్యేషు నాభూన్న భవితా క్వచిత్ ।

యస్తామధ్యవసద్ రాజా అన్యత్ర మధుసూదనాత్ ॥ 38-728 ॥

భ్రాజమానాస్తు శిశవః వృష్ణ్యంధకమహారథాః ।

తజ్జుష్టం ప్రతిపత్స్యంతే నాకపుష్టం గతాసవః ॥ 38-729 ॥

ఏవమేవ దశార్హాణాం విధాయ విధినా విధిమ్ ।

విష్ణుర్నారాయణస్సోమః సూర్యశ్చ సవితా స్వయమ్ ॥ 38-730 ॥

అప్రమేయోఽ నియోజ్యశ్చ యత్ర కామగమో వశీ ।

మోదతే భగవాన్ భూతైః బాలః క్రీడనకైరివ ॥ 38-731 ॥

వైష గర్భత్వమాపేదే న యోన్యామవసద్ ప్రభుః ।

ఆత్మనస్తేజసా కృష్ణః సర్వేషాం కురుతే గతిమ్ ॥ 38-732 ॥

యథా బుద్బుద ఉత్థాయ తత్రైవ ప్రవిలీయతే ।

చరాచరాణి భూతాని తథా నారాయణో సదా ॥ 38-733 ॥

న ప్రమాతుం మహాబాహుః శక్యో భారత కేశవః ।

పరం హి పరతస్తస్మాత్ విశ్వరూపాన్న విద్యతే ॥ 38-734 ॥

అయం తు పురషో బాలః శిశుపాలో న బుధ్యతే ।

సర్వత్ర సర్వదా కృష్ణం తస్మాదేవం ప్రభాషతే ॥ 38-735 ॥

యో హి ధర్మం విచినుయాత్ ఉత్కృష్టం మతిమాన్నరః ॥

స వై పశ్యేద్యథా ధర్మం న తథా చేదిరాడయమ్ ॥ 38-736 ॥

సవృద్ధబాలేష్వథవా పార్థివేషు మహాత్మసు ।

కో నార్హం మన్యతే కృష్ణం కో వాప్యేనం న పూజయేత్ ॥ 38-737 ॥

అధైనాం దుష్కృతాం పూజాం శిశుపాలో వ్యవస్యతి ।

దుష్కృతాం యథాన్యాయం తథాయం కర్తుమర్హతి ॥ 38-738 ॥

**ఇతి శ్రీమహాభారతే సభాపర్వాంతర్గత అర్ఘ్యభిహారణపర్వణి**

**అష్టాత్రింశోధ్యాయః**



## **సూభాషితమ్**

అహింసా ప్రథమం పుష్పం పుష్పమింద్రియనిగ్రహః ।

సర్వభూతదయాపుష్పం క్షమాపుష్పం తతః పరమ్ ॥

జ్ఞానపుష్పం తపఃపుష్పం ధ్యానపుష్పం చ సప్తమమ్ ।

సత్యం చైవాష్టమమ్ పుష్పమ్ ఏభిస్తుష్యతి కేశవః ॥



# శ్రీవేంకటేశ్వరస్వామి వారి



## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

